

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5934

09-07-2024 - ൽ മറുപടിയ്ക്ക്

കോ-ഓപ്പറേറ്റീവ് സൊസൈറ്റികളുടെ ജി.എസ്.ടി. രജിസ്ട്രേഷൻ

ചോദ്യം		ഉത്തരം	
ശ്രീ എൻ. എ. നെല്ലിക്കുന്ന്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സംസ്ഥാനത്തെ കോ-ഓപ്പറേറ്റീവ് സൊസൈറ്റികൾക്ക് ജി.എസ്.ടി. രജിസ്ട്രേഷൻ ഉണ്ടോ എന്ന് വ്യക്തമാക്കാമോ;	(എ)	40 ലക്ഷം രൂപയ്ക്ക് മുകളിൽ ചരക്കുകളുടെയും 20 ലക്ഷം രൂപയ്ക്ക് മുകളിൽ സേവനങ്ങളുടെയും ക്രയവിക്രയം നടത്തുന്ന വ്യക്തികളും സ്ഥാപനങ്ങളും ജി.എസ്.ടി. നിയമം, 2017-ലെ സെക്ഷൻ 22(1) പ്രകാരം രജിസ്ട്രേഷൻ എടുക്കാൻ ബാധ്യസ്ഥരാണ്. ജി.എസ്.ടി. രജിസ്ട്രേഷൻ എടുത്തിട്ടുള്ളവരുടെ മേഖല തിരിച്ചുള്ള വിവരങ്ങൾ ജി.എസ്.ടി. Backend-ൽ ലഭ്യമല്ല.
(ബി)	നികുതി അടയ്ക്കാത്ത കോ-ഓപ്പറേറ്റീവ് സൊസൈറ്റികൾക്ക് എതിരെ ജി.എസ്.ടി. ഡിപ്പാർട്ട്മെന്റ് നികുതി ചുമത്തി ഉത്തരവുകൾ പുറപ്പെടുവിച്ചിട്ടുണ്ടോ; എങ്കിൽ ഏതെല്ലാം സൊസൈറ്റികളാണെന്ന് ജില്ല തിരിച്ച് വ്യക്തമാക്കാമോ;	(ബി)	റിട്ടേണുകളുടെയും മറ്റ് രേഖകളുടെയും അടിസ്ഥാനത്തിൽ പൊതുത്തക്കേടുകൾ കണ്ടെത്തിയ വിവിധ ജില്ലകളിൽ കോ-ഓപ്പറേറ്റീവ് മേഖലയിൽ പ്രവർത്തിക്കുന്ന ബാങ്കുകൾ, ഹൗസിംഗ് സൊസൈറ്റികൾ, അഗ്രിക്കൾച്ചറൽ മാർക്കറ്റിംഗ് സൊസൈറ്റികൾ അടക്കമുള്ള 208 സ്ഥാപനങ്ങൾക്കെതിരെ ജി.എസ്.ടി. നിയമപ്രകാരമുള്ള നികുതി നിർണ്ണയ നടപടികൾ സ്വീകരിച്ചിട്ടുണ്ട്. ജില്ല തിരിച്ചുള്ള കണക്കുകൾ ഇനി പറയുന്ന പ്രകാരമാണ്. തിരുവനന്തപുരം-14, കൊല്ലം-10, പത്തനംതിട്ട-13, ആലപ്പുഴ-21, കോട്ടയം-8, ഇടുക്കി-22, എറണാകുളം-4, ആലുവ-4, തൃശൂർ-27, പാലക്കാട്-10, മലപ്പുറം-10, കോഴിക്കോട്-23, വയനാട്-7, കണ്ണൂർ-19, കാസർഗോഡ്-16.
(സി)	കോ-ഓപ്പറേറ്റീവ് സൊസൈറ്റികൾക്ക് ജി.എസ്.ടി. ഏതെല്ലാം കാര്യങ്ങൾക്കാണ് ബാധകമാകുന്നതെന്ന് വ്യക്തമാക്കാമോ;	(സി)	GST ആക്ട്, 2017 ന്റെ ഷെഡ്യൂൾ III-ലോ, അല്ലെങ്കിൽ സെൻട്രൽ ടാക്സ് (റേറ്റ്) നോട്ടീഫിക്കേഷൻ 2/2017, 12/2017 എന്നിവയിലോ ഉൾപ്പെട്ടിട്ടില്ലാത്ത സാധനങ്ങളുടേയോ സേവനങ്ങളുടേയോ സപ്ലൈ നടത്തുമ്പോൾ, സേവനങ്ങൾ മാത്രമാണ് സപ്ലൈ ചെയ്യുന്നതെങ്കിൽ ഒരു സാമ്പത്തിക വർഷത്തെ മൊത്ത വിറ്റുവരവ് ഇരുപതു ലക്ഷം രൂപയും സാധനങ്ങൾ മാത്രം സപ്ലൈ ചെയ്യുന്നതെങ്കിൽ പ്രസ്തുത വിറ്റുവരവ് നാൽപ്പത്

			ലക്ഷം രൂപയും കവിയുന്നപക്ഷം നികുതി ബാധ്യത ഉണ്ടായിരിക്കുന്നതാണ്. അത്തരം സ്ഥാപനങ്ങൾ രജിസ്ട്രേഷൻ എടുത്ത് നികുതി പിരിച്ചടക്കേണ്ടതാണ്.
(ഡി)	കോ-ഓപ്പറേറ്റീവ് സൊസൈറ്റികൾ, സർവ്വീസ് കോ-ഓപ്പറേറ്റീവ് ബാങ്കുകൾ, ഹൗസിംഗ് കോ-ഓപ്പറേറ്റീവ് സൊസൈറ്റികൾ തുടങ്ങിയ സഹകരണ സ്ഥാപനങ്ങൾ നൂറ് ശതമാനവും ലാഭേച്ഛയില്ലാതെ പ്രവർത്തിക്കുന്നവയാണെന്ന് സർക്കാരിന് ബോധ്യമുണ്ടോ; എങ്കിൽ കോ-ഓപ്പറേറ്റീവ് സൊസൈറ്റികൾക്ക് ജി.എസ്.ടി. സംബന്ധമായ പ്രശ്നങ്ങൾ വരുമ്പോൾ സർക്കാരിന് ഒരു തീരുമാനമെടുക്കാൻ കഴിയുമോ;	(ഡി)	കോ-ഓപ്പറേറ്റീവ് സൊസൈറ്റികൾ, സർവ്വീസ് കോ-ഓപ്പറേറ്റീവ് ബാങ്കുകൾ, ഹൗസിംഗ് കോ-ഓപ്പറേറ്റീവ് സൊസൈറ്റികൾ തുടങ്ങിയ എല്ലാ സഹകരണ സ്ഥാപനങ്ങളും നൂറു ശതമാനവും ലാഭേച്ഛയില്ലാതെ പ്രവർത്തിക്കുന്നവയല്ല. വിദ്യാഭ്യാസ സഹകരണ സംഘങ്ങൾ, സഹകരണ സംഘങ്ങൾ, സഹകരണ ആശുപത്രികൾ, പട്ടിക ജാതി/പട്ടിക വർഗ്ഗ സഹകരണസംഘങ്ങൾ, വനിത സഹകരണ സംഘങ്ങൾ, കൺസ്യൂമർ സഹകരണ സംഘങ്ങൾ തുടങ്ങിയ സഹകരണ സംഘങ്ങൾ സാമൂഹ്യ ക്ഷേമം ലക്ഷ്യമാക്കി പ്രവർത്തിക്കുമ്പോൾ ക്രെഡിറ്റ് സഹകരണസംഘങ്ങൾ ഉൾപ്പെടെയുള്ള മറ്റു ചില സംഘങ്ങൾ ചെറിയൊരു ലാഭം ലക്ഷ്യമിടുന്നു. ലാഭം ഉണ്ടാക്കുന്ന സഹകരണ സംഘങ്ങൾ ലാഭത്തിന്റെ വിഹിതം അതിലെ അംഗങ്ങൾക്കുതന്നെ നൽകുകയും ബാക്കി ഭാഗം സാമൂഹിക നന്മയ്ക്കായി മാറ്റിവെയ്ക്കുകയും ചെയ്യുന്നു. സംഘങ്ങളുടെ പ്രവർത്തന മികവിനും ദൈനംദിന പ്രവർത്തനങ്ങൾ നടത്തുന്നതിനും അവയ്ക്ക് ചെറിയൊരു ലാഭം അനിവാര്യമാണ്. ജി.എസ്.ടി. സംബന്ധമായ പ്രശ്നങ്ങളിൽ ജി.എസ്.ടി കൗൺസിലിന്റെ ശുപാർശയുടെ അടിസ്ഥാനത്തിൽ തീരുമാനമെടുക്കാനുള്ള അധികാരം കേന്ദ്ര സർക്കാരിൽ നിക്ഷിപ്തമാണ്.
(ഇ)	ജി.എസ്.ടി. രജിസ്ട്രേഷൻ സഹകരണ മേഖലയെ എങ്ങനെ ബാധിക്കുമെന്ന് സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കുമോ?	(ഇ)	ജി.എസ്.ടി. രജിസ്ട്രേഷൻ സഹകരണ മേഖലയിൽ നിരവധി പ്രത്യാഘാതങ്ങൾ ഉണ്ടാക്കും. ജി.എസ്.ടി. രജിസ്ട്രേഷൻ കൊണ്ട് സഹകരണ സ്ഥാപനങ്ങൾക്കുണ്ടാകുന്ന പ്രധാന ദോഷങ്ങൾ ചുവടെ ചേർക്കുന്നു. 1. ജി.എസ്.ടി. രജിസ്ട്രേഷൻ പ്രക്രിയയും റിട്ടേൺ ഫയലിംഗും സംബന്ധിച്ച പരിചയക്കുറവ് മൂലം സംഘങ്ങൾക്കിടയിൽ ആശയക്കുഴപ്പവും പിഴവുകളും സൃഷ്ടിക്കപ്പെടാം. 2. സഹകരണസംഘങ്ങൾ ജി.എസ്.ടി.-യായി അധികതുക ഈടാക്കുന്നത് ഇടപാടുകാരെ സംഘത്തിൽ നിന്നും അകറ്റുന്നതിന് കാരണമാകുന്നു. 3. സംസ്ഥാനത്തെ ചെറുതും ലാഭം കുറഞ്ഞതുമായ സംഘങ്ങൾക്ക് ജി.എസ്.ടി. രജിസ്ട്രേഷൻ അധിക ചെലവുകൾ ഉണ്ടാക്കുന്നതാണ്.

		4. റിട്ടേൺ ഫയലിംഗിന്റെ സങ്കീർണ്ണതയും, സ്ഥിരം കണക്കെടുപ്പിന്റെ ആവശ്യകതയും ചെറിയ സംഘങ്ങൾക്ക് മാനേജീരിയൽ തലത്തിൽ ബുദ്ധിമുട്ടുകൾ ഉണ്ടാക്കും.
--	--	--

സെക്ഷൻ ഓഫീസർ